



शिवाजी विद्यापीठ, कोल्हापूर

प्रति,

मा. प्राचार्य/संचालक,

सर्व संलग्न शासकीय, अशासकीय, अनुदानित, विनाअनुदानित,

कला, वाणिज्य, विज्ञान, विधी व शिक्षणशास्त्र महाविद्यालये,

कोल्हापूर विभाग, कोल्हापूर.

शिवाजी विद्यापीठ, कोल्हापूर.

महोदय/महोदया,

विविध विभागाच्या शिष्यवृत्ती योजनांची सन २०१९-२० करिता डीबीटी पोर्टलद्वारे ऑनलाईन पद्धतीने अंमलबजावणी करणेसाठी महाविद्यालय/संस्था/विद्यापीठ यांनी त्यांचे प्रोफाईल अद्ययावत करणेबाबत विभागीय सहसंचालक, (उच्च शिक्षण) कोल्हापूर विभाग, कोल्हापूर यांचे जा. क्र. विससं/उशि/कोवि/शिष्य/२०१९/३२८५ दिनांक ०१/०८/२०१९ रोजीचे सोबतचे पत्र माहितीसाठी व आवश्यक त्या कार्यवाहीसाठी जोडले आहे.

कळावे,

आदेशान्वये

(श्री. व्ही. एस. सौयल)

उपकुलसचिव

सोबत - वरीलप्रमाणे.

संदर्भ क्र. संलग्नता/टी-२/३६०

दि.

3 AUG 2019

महाराष्ट्र शासन

विभागीय सहसंचालक (उच्च शिक्षण), कोल्हापूर विभाग, कोल्हापूर.

राजाराम महाविद्यालय परिसर, विधानगर, कोल्हापूर ४१६ ००४

E-mail: jdhekop@gmail.com/jdhescholarshipz@gmail.com

फोन नं. (०२३१) २५३५४००/२५३५४५४

फॅक्स : (०२३१) २५३५४००

जा.क्र.विससं/उश/कोवि/शिष्य/२०१९/

दिनांक : ०१/०८/२०१९

प्रति,

१.कुलसचिव, शिवाजी विद्यापीठ,

२.प्राचार्य,


सर्व शासकीय, अशासकीय, अनुदानित, विनाअनुदानित कला, वाणिज्य, विज्ञान
विधी व शिक्षणशास्त्र महाविद्यालय कोल्हापूर विभाग, कोल्हापूर

विषय:- विविध विभागाच्या शिष्यवृत्ती योजनांची सन २०१९-२० करिता डीबीटी पोर्टलव्दारे ऑनलाईन
पध्दतीने अंमलबजावणी करणेसाठी महाविद्यालय/संस्था/विद्यापीठ यांनी त्यांचे प्रोफाईल
अद्ययावत करणेबाबत.

संदर्भ :- संचालनालयाकडील पत्र क्र.उशिसं/शिष्य-२०१९/डीबीटी/१०२०७/दि.३१/७/२०१९

उपरोक्त विषयास अनुसरून आपणास कळविण्यात येते की, सोबत जोडलेल्या संदर्भांकित पत्राचे अवलोकन
करावे त्याप्रमाणे आपल्याशी निगडित बाबींचा विचार करून पुढील कार्यवाही करण्यात यावी.

आपणास कळविण्यात येते की या कार्यालयाच्या अखत्यारीत येणा-या अनुदानित, विनाअनुदानित
महाविद्यालयांनी शिष्यवृत्तीयोजनांची सन २०१९-२० करिता डीबीटी पोर्टलव्दारे ऑनलाईन पध्दतीने अंमलबजावणी करणेसाठी
आपले महाडीबीटी प्रोफाईल अद्ययावत करणे आवश्यक आहे. तरी सोबत दिलेल्या पत्रांतील सुचनांचे योग्य ते अवलोकन
करून आपल्या स्तरावर त्वरीत कार्यवाही करण्यात यावी.



विभागीय सहसंचालक,

(उच्च शिक्षण)

कोल्हापूर विभाग, कोल्हापूर

सोबत :- संचालनालयाकडील पत्र

प्रत :- मा.शिक्षण संचालक, उच्च शिक्षण, पुणे-०१

महाराष्ट्र शासन
शिक्षण संचालनालय (उच्च शिक्षण)
महाराष्ट्र राज्य, मध्यवर्ती इमारत, पुणे ०१

web: www.dhepune.gov.in

E-mail: schol.dhepune@gov.in

फोन नं. ०२०/२६१२६९३९

फॅक्स ०२०/२६११११५३

क्र.उशिस/शिष्य-२०१९/डीबीटी/ 10207

दि. ३१/०७/२०१९

ईमेलद्वारा

131 JUL 2019

प्रति,

सर्व विभागीय सहसंचालक,
उच्च शिक्षण विभाग.

विषय :- विविध विभागाच्या शिष्यवृत्ती योजनांची सन २०१९-२० करिता डीबीटी पोर्टलद्वारे ऑनलाईन पद्धतीने अंमलबजावणी करणेसाठी महाविद्यालय / संस्था / विद्यापीठ यांनी त्यांचे प्रोफाईल अद्ययावत करणेबाबत.

राज्यशासनाच्या विविध विभागाच्या शिष्यवृत्ती योजनांची ऑनलाईन पद्धतीने अंमलबजावणी माहिती तंत्रज्ञान विभाग, मंत्रालय, मुंबई यांनी विकसीत केलेल्या महाडीबीटी पोर्टलद्वारे करण्यात येत आहे. ज्यामध्ये उच्च शिक्षण संचालनालयामार्फत राबविण्यात येणाऱ्या १४ शिष्यवृत्ती योजनांचा समावेश आहे. विद्यार्थ्यांना शिष्यवृत्तीचे अर्ज भरणेसाठी त्यांचे महाविद्यालय / संस्था / विद्यापीठ यांची माहिती www.mahadbmahait.gov.in या लिंकद्वारे डीबीटी पोर्टलवर अद्ययावत करणे आवश्यक आहे.

महाविद्यालय / संस्था / विद्यापीठ यांचेसाठी सूचना :-

१. महाविद्यालयातील लिपीक व प्राचार्य यांनी त्यांचे डीबीटी पोर्टलच्या युजर आय.डी. व पासवर्ड च्या आधारे लॉगीन करून महाविद्यालयाचे प्रोफाईल अद्ययावत करावयाचे आहे.
२. डीबीटी पोर्टलवर सद्यस्थितीत मागील वर्षाची महाविद्यालयाची माहिती दर्शविण्यात आलेली आहे. सदर माहितीमध्ये (महाविद्यालयाचे नाव, पत्ता, अभ्यासक्रम इ.) काही बदल असल्यास त्यामध्ये सुधारणा करण्याबाबतची सुविधा उपलब्ध करून देण्यात आलेली आहे.
३. महाविद्यालयाच्या प्राचार्य लॉगीन मध्ये महाविद्यालयाची माहिती अद्ययावत करणेची सुविधा देण्यात आलेली आहे. ज्यामध्ये महाविद्यालयात नवीन सुरु झालेला अभ्यासक्रम Add करणे तसेच महाविद्यालयाच्या लॉगीनवर अनावश्यक / दुबार नोंदणी झालेल्या अभ्यासक्रमाचे नांव वगळण्याबाबतची कार्यवाही करण्यात यावी.
४. महाविद्यालयाच्या अभ्यासक्रमास शासनाची मान्यता असणे आवश्यक असून, सदची कागदपत्रे मान्यतेसाठी डीबीटी पोर्टलवर अपलोड करणे आवश्यक आहे.
५. शासन / विद्यापीठ यांनी निश्चित केलेल्या शुल्काप्रमाणेच महाविद्यालयांनी त्यांचे अभ्यासक्रमाचे शुल्काबाबतची माहिती भरणे आवश्यक आहे. तसेच शुल्क निश्चितीबाबतची कागदपत्रे पडताळणीसाठी डीबीटी पोर्टलवर अपलोड करणे आवश्यक आहे.
६. महाविद्यालयाने पोर्टलवर अद्ययावत केलेले अभ्यासक्रम व त्यांचे शुल्क या माहितीच्या आधारेच शिष्यवृत्तीसाठी पात्र विद्यार्थ्यांना शिष्यवृत्तीची रक्कम मंजूर करण्यात येणार असल्यामुळे सदरची माहिती अचूक नमूद करणे आवश्यक आहे.
७. महाविद्यालयाचे लिपीकाचे लॉगीन मधून अद्ययावत करण्यात आलेले अभ्यासक्रम व त्यांचे शुल्क याबाबतची माहिती केवळ पाहता येते, तथापि सदर माहितीमध्ये काही बदल हवा असल्यास प्राचार्य लॉगीन मधून बदल करता येईल.
८. महाविद्यालयांनी त्यांचे अभ्यासक्रम व अभ्यासक्रमाचे शुल्क याबाबतची माहिती दि. ५.०८.२०१९ पर्यंत भरून त्यास संबंधित विभागीय सहसंचालक, उच्च शिक्षण कार्यालयांकडून मान्यता घेणे आवश्यक आहे.
९. महाविद्यालयांनी त्यांच्या महाविद्यालयातील शुल्काबाबतची माहिती भरतांना अभ्यासक्रमाचा जेवढा कालावधी असेल त्यापेक्षा दोन वर्ष अधिक कालावधीचे शुल्काबाबतची माहिती भरणे आवश्यक आहे.
(उदा. B.A. अभ्यासक्रमाचा कालावधी ३ वर्षांचा असल्याने, सदर अभ्यासक्रमाची मागील ५ वर्षांची माहिती भरणे आवश्यक आहे.)
१०. महाविद्यालयांनी डीबीटी पोर्टलसंदर्भात येणाऱ्या अडचणीसाठी संबंधित विभागीय सहसंचालक कार्यालयाशी संपर्क साधावा व त्यांचेकडून आपल्या अडचणी त्वरीत सोडवून पुढील कार्यवाही करावी.

शि. जोष
१०/०८/१९
२४/०८/१९
२५/०८/१९

३१.७.१९

११. तसेच डीबीटी पोर्टल संदर्भात येणाऱ्या तांत्रिक अडचणी डीबीटी पोर्टलवर देण्यात आलेल्या Grievance या लिंकच्या आधारे ऑनलाईन पध्दतीने नोंदविण्यात याव्यात व त्या सोडविल्याची त्वरीत खात्री करून घेण्यात यावी.
१२. महाविद्यालयांनी इन्स्ट्रुट प्रोफाईल अद्ययावत करणेसाठी डीबीटी पोर्टलवर देण्यात आलेल्या व्हिडीओ व मॅन्युअल पाहून त्याप्रमाणे कार्यवाही केल्यास त्यांच्या अडचणी व शंकाचे निरसन होईल.

विभागीय सहसंचालक कार्यालयासाठी सूचना :-

१३. विभागीय सहसंचालक कार्यालयांनी त्यांचे अधिनस्त असलेल्या सर्व अकृषी विद्यापीठे तसेच महाविद्यालये / संस्था यांना त्यांचे इन्स्ट्रुट प्रोफाईल बाबतची माहिती अद्ययावत करणेसाठी तात्काळ सूचना देण्यात याव्यात. तसेच माहिती भरणेसाठी कार्यशाळांचे आयोजन करण्यात यावे.
१४. महाविद्यालये / विद्यापीठ यांनी त्यांचे महाविद्यालयात चालू असलेल्या अभ्यासक्रम व त्यांचे शुल्क याबाबतची भरलेली माहिती संबंधित विभागीय सहसंचालक, उच्च शिक्षण यांचे लॉगीनमध्ये पडताळणीसाठी उपलब्ध करून देण्यात आलेली आहे. त्याची त्वरीत पडताळणी करून पुढील कार्यवाही करावी.
१५. महाविद्यालयाने भरलेली अभ्यासक्रमास शासनाची मान्यता असल्याची खात्री करूनच त्यास मंजूरी देण्याबाबतची कार्यवाही करण्यात यावी.
१६. महाविद्यालयाने भरलेली अभ्यासक्रमाच्या शुल्काबाबतची माहिती शासन / विद्यापीठ यांनी मान्यता दिल्यानुसारच नमुद केली असल्याबाबतची त्यांनी जोडलेल्या कागदपत्रांवरून पडताळणी करावी.
१७. महाविद्यालय यांनी मंजूरीसाठी पाठविलेल्या अभ्यासक्रम / अभ्यासक्रमाचे शुल्क याबाबत विभागीय सहसंचालक यांनी तात्काळ कार्यवाही (Approve / Reject) करणे आवश्यक आहे.
१८. महाविद्यालयांचे अभ्यासक्रम व अभ्यासक्रमाचे शुल्क याबाबतच्या माहितीची पडताळणी करणेसाठी विद्यापीठातील संबंधित अधिकाऱ्यांची मदत घ्यावी.
१९. महाविद्यालयाच्या अभ्यासक्रम व शुल्क याबाबतच्या माहितीस विभागीय सहसंचालक, कार्यालयांनी मंजूरी दिल्यानंतर सदरची माहिती डीबीटी पोर्टलवर दर्शविण्यात येते. सदर माहितीमध्ये बदल करता येणार नाही याची नोंद घ्यावी.
२०. तसेच, विभागीय सहसंचालक कार्यालयांनी मान्यता दिलेल्या शुल्कानुसारच विद्यार्थ्यांना शिष्यवृत्तीचे लाभ देण्यात येणार आहेत त्यामुळे याबाबत आवश्यक ती दक्षता घेणे जरूरी आहे.
२१. विभागीय सहसंचालक यांनी त्यांचे अधिनस्त असलेले विद्यापीठे / महाविद्यालयांपैकी प्रोफाईल अद्ययावत झालेल्या व प्रोफाईल अद्ययावत न झालेल्या महाविद्यालयांबाबतचा वेळोवेळी आढावा घेऊन सर्व महाविद्यालयांचे प्रोफाईल मुदतीमध्ये पूर्ण होईल याची खबरदारी घ्यावी.

सदरच्या सूचना आपल्या अधिनस्त असलेल्या अकृषी विद्यापीठांचे कुलसचिव तसेच शासकीय, अनुदानित, विनाअनुदानित, कायम विनाअनुदानित महाविद्यालयांचे प्राचार्य यांच्या तात्काळ निदर्शनास आणून देऊन पुढील कार्यवाही करावी. तसेच राजर्षी छत्रपती शाहू महाराज शिक्षण शुल्क शिष्यवृत्ती योजना व इतर शिष्यवृत्ती योजनांचा पहिला हप्ता माहे ऑक्टोबर २०१९ मध्ये देण्यात येणार आहे. तरी सदर योजनांपासून एकही पात्र विद्यार्थी वंचित राहणार नाही. याची दक्षता घ्यावी.

(डॉ. धनराज माने)

शिक्षण संचालक, उच्च शिक्षण
महाराष्ट्र राज्य, पुणे - १.

प्रत :- माहितीस्तव

१. मा. प्रधान सचिव, माहिती तंत्रज्ञान विभाग, मंत्रालय, मुंबई यांना माहितीस्तव सादर.
२. मा. सचिव, उच्च व तंत्र शिक्षण विभाग, मंत्रालय, मुंबई यांना माहितीस्तव सादर.
३. मुख्य परिचालन अधिकारी, महाऑनलाईन लि., लोअर परेल, मुंबई यांना माहितीस्तव.

प्रत :- कार्यवाहीस्तव

४. कुलसचिव, सर्व अकृषी विद्यापीठे.

उपरोक्त सूचना आपल्या स्तरांवरून देखील सर्व महाविद्यालयांना देण्यात याव्यात तसेच आपले विद्यापीठ व विद्यापीठांशी संलग्न महाविद्यालयातील अभ्यासक्रम व अभ्यासक्रमाचे शुल्क याबाबतची माहिती असणाऱ्या अधिकाऱ्यांना संबंधित विभागीय सहसंचालक कार्यालयास डीबीटी पोर्टलवर महाविद्यालयांचे अभ्यासक्रम व शुल्क याबाबत मंजूरी देण्यासाठी आवश्यक ती सर्व मदत करणेबाबत सूचना देण्यात याव्यात.